



Папа Францішак

Што азначае несці праз уласнае жыццё і на самім сабе Божую пячаць? Кажам пра гэта зноў св. апостал Ян: азначае, што ў Езусе Хрысце мы сапраўды сталі дзецьмі Божымі (параўн. 1 Ян 3, 1–3). Ці ўсведамляем мы гэты вялікі дар? Ці памятаем, што на хросце мы атрымалі “пячаць” нашага нябеснага Айца і сталі Яго дзецьмі? Менавіта гэта з’яўляецца каранем нашага паклікання да святасці! Святыя, якіх мы ўспамінаем, з’яўляюцца менавіта тымі, хто жыў у ласцы ўласнага хросту, хто захаваў нескранутую пячаць, жывучы як Божыя дзеці, стараючыся пераймаць Езуса; і цяпер дасягнуў мэты, таму што нарэшце “бачыць Бога такім, які Ён ёсць”.

“Анёл Панскі” са Святым Айцом, 01.11.2015 †



Кс. абп Тадэвуш Кандрусевіч

Чалавек створаны Богам і мае перад сабой тры апошнія рэчы: неба, чыснец або пекла. Выбар залежыць ад яго самога. Каб трапіць на неба, неабходна гэтага жадаць і моцна

Слова для Жыцця (103)

Аўтар: Рэдакцыя
15.11.2015 01:00

пастарацца. Цяжка сабе ўявіць, каб хтосьці трапіў на неба, не хочучы гэтага. Бог шануе свабоду кожнага чалавека і ні да чаго яго не змушае. Ён нікога праз сілу не робіць шчаслівым, хаця прагне збаўлення ўсіх і ўсім дае для гэтага адпаведныя ласкі і сілы. Чалавек толькі павінен іх адпаведным чынам выкарыстаць.

Штодзённае жыццё сведчыць аб тым, што дасягнуць неба – гэта нялёгкая справа, бо ўвесь час неабходна змагацца са спакусамі, з нядобрымі схільнасцямі і слабасцямі. Мы ведаем, што такое дабро, але адначасова чынім зло, а кожны грэх цягне за сабой пакаранне. Рознымі спосабамі на зямлі мы можам папрасіць у Бога прабачэння за яго. Гэта малітва, пост, ахвяра, добрыя ўчынкі і г.д.

Фрагмент гаміліі, прамоўленай ва ўспамін памерлых вернікаў, 02.11.2015